

شریعی آڈٹ رپورٹ برائے بورڈ آف ڈائریکٹرز

الحمد لله رب العلمين والصلاة والسلام على سيد الأنبياء والمرسلين

محمد النبي الأمي وعلى آله وصحابه أجمعين ، وبعد؛

الحمد لله، ہم نے پاک قطر فیملی تکافل لمیٹڈ جسے بعد ازاں ”کمپنی“ سے تعبیر کیا گیا ہے، کے مالیاتی اسٹیٹمنٹس برائے سال 2011ء کا شرعی اعتبار سے جائزہ لیا۔

ہم کمپنی کے شریعی ایڈوائزر اور بورڈ کی حیثیت سے اس بات سے بخوبی باخبر ہیں کہ کمپنی اور شرکاء تکافل سے متعلق تمام مالی معاملات اور مختلف عقود و معاہدات کو شرعی قواعد و ضوابط کے مطابق یقینی بنانا ہماری بنیادی ذمہ داری ہے۔ اسی طرح کمپنی کی منظمہ کمیٹی کی بھی یہ ذمہ داری ہے کہ وہ شریعی بورڈ کی طرف سے جاری کردہ اصول و ضوابط اور گائیڈ لائنز پر اہتمام کے ساتھ عمل کرانے کو یقینی بنائے۔ مزید یہ کہ تمام تکافل پالیسیز اور تکافل خدمات شرعی قواعد و ضوابط کے مطابق اور باقاعدہ شریعی بورڈ سے منظور شدہ ہوں۔ شریعی بورڈ کی طرف سے جاری کردہ قواعد و ضوابط کے مطابق کمپنی کے شریعی کمپلائنس ہونے کا جائزہ لینا ہمارے شریعی آڈٹ کا حصہ ہے۔

الحمد لله، اس سلسلے میں اگلے سال کے لیے شریعی ایڈوائزر اور بورڈ نے کمپنی کے شریعی کمپلائنس ڈپارٹمنٹ کی معاونت سے باقاعدہ سہ ماہی بنیادوں پر شرعی کمپلائنس کا جائزہ لینے کا ارادہ کیا ہے، تاکہ مزید اہتمام کے ساتھ شریعی بورڈ اپنا فعال کردار ادا کر سکے۔ شریعی ایڈوائزر اور ڈومیسٹک بورڈ ممبرز کمپنی کے آپریشنز کا عملی طور پر دورہ بھی کرتے ہیں اور مختلف معاملات کا جائزہ لیتے رہتے ہیں۔ دوران سال جب بھی کوئی مسئلہ درپیش ہوا تو فوری طور پر کمپنی انتظامیہ کیساتھ میٹنگ کر کے حل کر لیا گیا اور کمپنی انتظامیہ کو شرعی قواعد و ضوابط کے مطابق اس کی تکفیز کے سلسلے میں ہدایات جاری کر دی گئیں۔

یہ بات بھی خوش آئند ہے کہ کمپنی انتظامیہ اپنی تمام برانچز میں کمپلائنس سیٹ اپ کیلئے تہہ تیہ سے کوشاں ہے، تاکہ شرکاء تکافل کو بہتر اور شفاف انداز میں تکافل کی خدمات پیش کی جاسکیں، نیز اس کے ساتھ ساتھ ہر برانچ میں متعلقہ ملازمین کے لیے باقاعدہ تکافل کے تربیتی پروگرام بھی منعقد کئے جا رہے ہیں۔

اس سلسلے میں کمپنی کے شریعی کمپلائنس ڈپارٹمنٹ نے ماشاء اللہ پورے سال ذمہ داری اور اہتمام سے تکافل کی شریعی ٹریننگ کی ذمہ داری اٹھائی، نہ صرف یہ کہ کمپنی کے مستقل ملازمین کو اس مفید ٹریننگ کورس سے گزارا بلکہ ساتھ ساتھ ڈیلوپلمینٹ اسٹاف کے لیے بھی تکافل کورس منعقد کروائے گئے۔ وقتاً فوقتاً ملکی سطح پر تکافل کے حوالہ سے مختلف سیمینارز بھی منعقد کروائے گئے، اسلامی اقدار اور اسلامی معاشی نظام بشمول تکافل کو فروغ دینے کے لیے کمپنی کی یہ کوشش قابل تعریف ہے۔

ہماری معلومات کے مطابق:

..... سال 2011ء میں کمپنی کی جانب سے کیے گئے تمام مالی معاملات (سوائے ان چند معاملات کے جن میں شرعی اعتبار

سے تردد تھا، بعد ازاں ان کو باقاعدہ طور پر حل بھی کر لیا گیا) شریعہ ایڈوائزرز بورڈ کی جانب سے دی گئی گائڈ لائنز اور ہیکافل رولز 2005ء کے مطابق تھے۔

۲..... سال گذشتہ سال کی بنسبت رواں سال کمپنی کے آپریشن ڈیپارٹمنٹ نے شریعہ بورڈ کی جانب سے وقتاً فوقتاً دی جانے والی ہدایات کے مطابق اپنی ذمہ داریوں کو بحسن و خوبی انجام دیا اور کوئی غیر شرعی پہلو نہیں پایا گیا۔ (سوائے ان بعض ضمنی معاملات کے جو شرعی اعتبار سے درست نہ تھے اور ان کو باقاعدہ طور پر حل بھی کر لیا گیا)

۳..... الحمد للہ، مجموعی اعتبار سے کمپنی کے معاملات شرعی قواعد و ضوابط کے مطابق تھے، نیز ہم وقف فنڈ کے لئے اختیار کی گئی اکاؤنٹنگ پالیسیز کیساتھ بھی اتفاق کرتے ہیں۔

”اللَّهُمَّ ارْنَا الْحَقَّ حَقًّا وَارْزُقْنَا اتِّبَاعَهُ وَارْنَا الْبَاطِلَ بَاطِلًا وَارْزُقْنَا اجْتِنَابَهُ“

اللہ تعالیٰ سے دُعا ہے کہ وہ ہم سب کو اخلاص کیساتھ کام کرنے کی توفیق عطا فرمائے، نیز حق بات کو حق دکھائے اور اس کی اتباع کی توفیق عطا فرمائے اور باطل کو باطل دکھائے اور اس سے بچنے کی توفیق عطا فرمائے (آمین)

درنیا بت چیرمین شریعہ ایڈوائزرز بورڈ

Dr. Khalid

ڈاکٹر مفتی عصمت اللہ
ممبر شریعہ ایڈوائزرز بورڈ

Dr. Muhammad

مفتی محمد حسان کلیم
ممبر شریعہ ایڈوائزرز بورڈ

کراچی

تاریخ: ۷ اپریل ۲۰۱۲